

କେନ୍ଦ୍ରୀୟ ସଂଗ୍ରହ
ଅଭିଳାଷ ଅଭିଳାଷୀ



ମହାଭାରତ
ବାକ୍ୟ ନିର୍ଦ୍ଦେଶ
ନିର୍ଦ୍ଦେଶ

ଶ୍ରୀ ଶ୍ରୀ


সমাজসিগী বাকৎ লীশিং লীশিংনি

অইবা
মুতুৰা তোম্বা



এল. দি. এম. আৰ্টস সেন্টাৰ
ইম্ফাল

SAMAJSIGEE WAKAT LE SHING LEE SHINGNI
(A Collection of Manipuri Poetry)
by Mutua Tomba



- অফোঙবা : মুতুম্ মরজিৎ (অইবগী মচানুপা) অমদি
মুতুম্ লৌশিবগী (অইবগী মচানুপী)
কৈশামপাৎ মুতুম্ লৈরক, ইম্ফাল
- খুৎনম : অনীশবা, ইং ২০০৭ (আগষ্ট)
অহানবা, ইং ১৯৯৪ দিসেম্বর
- কোপী মশীং : ১০০০ (লীশিং অমা)
- হক : অইবগী
- মখুম : থোস্তাম দেবীৎ (সনাথোই)
অইবগী মশুনুপা
শিংজমৈ রাইখোম লৈকাই, ইম্ফাল
- মমল : লুপা ৮০/-

ৰাহৈ খৱদং

ঐগী ওঝা মূতুৰা তোম্বগী শৈৱেং লাইৱিক “সমাজসিগী ৰাকৎ লীশিং লীশিংনি” হায়বসি পাজৰে। লাইৱিকসিগী মনুংদা যাওৱিবা শৈৱেংশিং অসি ফজৈ। অসিগুস্বা মওং খুৎই ইথেং থেংনগনদে হায়বা য়াই। শৈৱেংশিং অসি পাবদা দং দং পালহনবা ঙম্বগী মণুণ অদু লৈবগা লোইননা, শৈৱেং অমগী মশক অপাবশিংদা কৰিনো নৈনহন্নীংবগী মওংদুসু লৈ। অইবগী শীজিন্নবা লোন অমদি ৰাহৈ ৰাতানা অপাবশিংবু হুমদুনা পুবগা লোইননা ৰাখম্মোন ৰাংনা লৈখিবনা শৈৱেংগী মশক মৰক মৰক্তা লুবা যাওৱকই।

লাইৱিকসিদা যাওৱিবা অপুনবা শৈৱেংসি ৯২ নি, শৈৱেং অমমমতং শকৎলগা পাবদা হেন্না নুংঙাইবগী মহাউ অমসু পি। শৈৱেংগী মপাল নায়দবা, ঈচেলগী মনুংদা লৈফম থোকপা মাগী ফমফমদু কন্দুনা মশক অমা তোঙান্না তাবঙম্বগী মওংসু লাইৱিকসিদা উই। শৈৱেং অয়াস্বা তেনতক তেনতক তেইহি, ৰাহৈ মপুং ফানা শীজিন্নরকপনা তেনতক তেনতক তৌবা শৈৱেং ওইজরবসু মণুণদি লৈ। মতমগা চুনবা, সাহিত্যগী অহোংবা ঈচেলদা শৈৱেংগী পোথম সিমা লৈতে হায়বদু ওঝাগী খুৎইসিনা ঐঙোন্দা অমুক্কা হেন্নসু পৰা অমা ওইৱি। শৈৱেংসি পাবীনবা মী তাংই, নৈনবা চঙই, ৰাখম্মোন পুথোকপা হৈবা তাই, লোনগী মশক খঙবা মীদনা শৈৱেং পাবদি মহাউ চুম্বা ঙম্বী। অদুনা শৈৱেং লাইৱিকসি মীয়ান্না মমুং তানা অমুক্তং পাবীদুনা নৈনবীয়, কৰস্বা মহাউ ফঙবগে হায়বদু য়েংবীয়।

ৰামাং য়ানবা

ইনাউ মুতুৰা তোম্বগী ১৪ শুবা লাইৰিক “সমাজসিগী ৰাকৎ লীশিং লীশিংনি” হায়বসি থৰাই লুপ্পা পাজৰে। অইবগী কলম্মা মচিন তুন্না ইংলগা য়েক্কপপা, মতম মতমগী মশাদা ফাওৰকপা অমদি চৎনৰিবা পুন্নিৰোলগী মশকপু উৎননবা হোৎনবা মহোৎনগী মতৌ চমদে হায়না লৌবা তাই। শৈৰেৎশিং অসিদা মনীংতন্না শাফু পীব অমদি পাউখোঙ ওইনা শীজিন্নবা অইবগী কৰিগুন্না মশক উৎপসু থেংনৈ। লোন শীজিন্নবদা বাই কোইথোক্তবা, শৈৰেং অমা ইথোকপদা শাংহন্দবগী হৈনবী মতৌসু হেক হেক উথোকপগী খুংই অইবসিদা চাউনা উবা ফঙই।

মুতুৰা তোম্বনা বারীমচা ইবদা নৎত্রগা ঈশৈ, ড়ামাগী স্ত্রিগু ইবদা তোঙনবা মশকলোনগী মওং অসিনা মহাক কনানো হায়বসি তৰাই তৰাই তাকপা য়াদ্ৰি। “সমাজসিগী ৰাকৎ লীশিং লীশিংনি” হায়না থোন্নিবা শৈৰেংগী লাইৰিকসিদা শেমগৎলিবসি শৈৰেং ৯২ নি, লাইৰিকসি নৈনবদা খুন্নাইগী, লমদমসিগী মশক মওং অমদি হিংলিবা পুন্নিৰোল অমগী ময়েক শেংলবা ৰাফম কয়া উথোকপগুম তৌই। লাইৰিকসিগী শৈৰেং অমমম নৈন্দুনা পুথোকপা তারবসু মনুং মপাল নায়না লৈবগী খুৎফোঙদোক্তা লাইৰিকসি থম্মী। অপাবনা নোংমদি অইবসিগী শৈৰেৎশিংসু শোয়দনা নৈন্নীংবগী ৰাফম লাকখিনি হায়বসিদি হায়ম্বা থোক্ৰেই। নাকল অমৰোমদা মুতুৰা তোম্বা ইনৌ নৌবা সাহিত্যকাৰ অমদি নৎত্ৰে, সাহিত্যগী পুন্নিদা দান কয়া তৌত্ৰবা অইবা অমনি। অমুকসু, জনেঞ্জীজমদা খোঙ থাংজিন্দুনা সমাজসিগী খুৎলি খঙনা লাক্ৰবা জনেঞ্জীস অমসুনি, নাকল অমৰোমদনা লমদমসিগী কলচরদা লুপশিন্দুনা মচাক কয়া থিৰিবা অইবা অমনি। মতম কুইনা লমদমসিগী সাহিত্যদা অমদি মীয়ামগী সেবা কয়া তৌদুনা হিংবা ওইখিসনু।

ইম্ফাল

তাং ১/৮/২০০৭ ইং

পদ্মশ্ৰী, ডাক্তৰ এম. কীৰ্ত্তি সিংহ

এম. এ., এল. এল. বি, পি. ঐইচ. ডি. ডি. লিট

বাহৌদোক

লুরিবদি শৈরেংগী মশকসি মসিমা হায়বা ঙমদে, মাগী লৈফম থোকপসু মসিনা লোইরনি লেপ্পা ঙমলোই। সমাজ অমা লৈরিঙৈদি মশা লোংদুনা থোরকখিবসু য়ারি। মতমগী য়াওলদা হুমদুনা পূবা হায়বসি মীওইবগী লীচৎনি, লোনচৎনি, মসি ওইরক্কীঙৈদি মাইওল অমা সাহিত্যসু হোংলকপা তাই। থেংনরিবা পুলিরোলগী থৌদোক, বাথোক, লাছোক কয়াদু উনা উনা মীওইবনা নাথৈহনবা ঙমদে, থেংন্দুনা চৎলি। অইবদদি মতম পুন্মমজ্ঞা নীংশিংহল্লী, পেলহনদে, খোইশাওনহল্লী, মথজ্ঞা নুংনাংবা পোজুনা পাউদম্নীংলকই, য়েকশিন্দুনা থম্নীংলকই। ইরুরবদি মতম মতমগী মশক মওং নায়না মীওইবগীদমক, সমাজসিগীদমক খুৎইশিং মখল কয়া পুথোরকই। অপাম পামদা মীওইবসু কাংলুপ নায়না চৎলি, অদুনা শীন্নজরিবসি মীকুপ খরদং কাইথোকপীদুনা পাবীরবদি অইবনা পুথোকচরম্বগী মই ফঙলে লৌজগে।

অনীশুবা খুৎনম ওইনা পুথোকচরিবা লাইরিক অসি অহানবগী খুৎনমদা লৈখিবা শৈরেং অদুদগীসু খরদি শেমদোকচরে, মসিগীদমক পাবীরিবশিংনা ঙাকপীগনি। অরোইবদা প্রেসকী মরূপ মপাংশিংনা লাইরিকসি পুথোক্রবা হোৎনবদা তৌবীখিবা মতেং কয়াবু অইবনা থাগৎপা ফোঙদোকচবগা লোইননা শীংঙম্নরোইদবা লমন অমা তোনশিজুরে হায়না লৌজরি।

অইবা

হীরম লমাই

- ১। পেজদে/১৩
- ২। ফাদবা ডমছৌম্বা/১৪
- ৩। থরাইসি হিংছীংই/১৫
- ৪। হায়দোক্কনু/১৬
- ৫। অশীবগী মঙ/১৭
- ৬। ঐদি লৈগনি/১৮
- ৭। অহানবা ডামৈ/১৯
- ৮। খেদ্বা/২০
- ৯। যানীংলম্বোই/২১
- ১০। মী হেক মানদে/২২
- ১১। কনাগুম্বনা হায়রক্কবদি/২৩
- ১২। মখোয় মখৌনি/২৪
- ১৩। য়েলুবদা/২৫
- ১৪। মমৈ থংবা/২৬
- ১৫। করিনো সিবু/২৭
- ১৬। হায়নবা লৈ/২৮
- ১৭। শেল খুথি/২৯
- ১৮। মী নডোন্দনি/৩০
- ১৯। অওনবা চুমখোকে/৩১
- ২০। বাখল/৩২
- ২১। লাক্কোনে/৩৩
- ২২। ওক্তবগী নুগী/৩৪

- ২৩। অমলগী জগোই/৩৫
২৪। অনৌবা চহী/৩৬
২৫। হাথকে/৩৭
২৬। করিনো হামরুগদৌরিসি/৩৮
২৭। কনাগা/৩৯
২৮। ওল্লোকপা অভাং/৪০
২৯। ডকই/৪১
৩০। যৌজ্রবা পম্বুংফম/৪২
৩১। থা লৈবাকসিদগী মীরমদম লৈবাকসিদা/৪৩
৩২। শামরুসি অচিকপদা/৪৪
৩৩। এতোম ঐদি লীশিংলকী/৪৫
৩৪। হায়রগে বাসে/৪৬
৩৫। কোবীরে/৪৭
৩৬। থবাই/৪৮
৩৭। নুংশিবা/৪৯
৩৮। শামীংদ্রে কেকু লোৎপী/৫০
৩৯। জইখো থাম্মী/৫১
৪০। করিগীনো খঙদে/৫২
৪১। ঐদি এতোম বোমনি/৫৩
৪২। নুমিঙ্তি ডাং/৫৪
৪৩। 'সে থাদোকউ/৫৫
৪৪। হৈনবী/৫৬
৪৫। বাখল/৫৭
৪৬। অভাং/৫৮
৪৭। হাদ চেঞ্জা নঙবুনে/৫৯
৪৮। অভাংবু শুমদৌনা থেম্মী/৬২
৪৯। কৎচবা/৬৩

- ৫০। নমিৎসু ননাসু শীংদা শীংউ/৬৫
- ৫১। ডাবোক ঐবুসু/৬৬
- ৫২। খুলকখিগদা/৬৭
- ৫৩। খেয়বা গুলি/৬৮
- ৫৪। মরাইবক ফবা হুরালবা/৬৯
- ৫৫। লৈশক অমখক্ত/৭০
- ৫৬। লমনি শীগদবা/৭১
- ৫৭। পৃথিবী/৭২
- ৫৮। ঐগীদি মসি হায়গনি/৭৩
- ৫৯। হু অমসুং মৈ/৭৪
- ৬০। করিগী/৭৫
- ৬১। মজলিবা মঙ/৭৬
- ৬২। পৃথিবী কেবীম্বু/৭৭
- ৬৩। নঙবু কল্লকউবনা/৭৮
- ৬৪। করিনো ভৌদৌহিসে/৭৯
- ৬৫। লুচিৎবা/৮০
- ৬৬। মীসু শা/৮১
- ৬৭। মিনোয়দবী/৮২
- ৬৮। চোংনুকো/৮৩
- ৬৯। চুন্না মদুবু/৮৪
- ৭০। নাপল নন্তে/৮৫
- ৭১। খনত্রি করিগীনো/৮৬
- ৭২। মসিনা মহেৎনে/৮৭
- ৭৩। অকনবদো নঙ নন্তে/৮৮
- ৭৪। হুন্সকখিনবা/৮৯
- ৭৫। নোয়েদি লাকখিনি/৯০
- ৭৬। চুমখাং তরেৎ/৯১

- ৭৭। তোপ-তোপ্পা মণ্ড/৯২
৭৮। থৰাইলা/৯৩
৭৯। নোংমদি হায়গনি/৯৪
৮০। ময়েইউ/৯৫
৮১। নিংখৌ শাব থিবা/৯৬
৮২। নীবা/৯৭
৮৩। ঐনা অমখক্তি থাজে/৯৮
৮৪। ঐ খঙই/৯৯
৮৫। কৱিগী খঙদে/১০০
৮৬। শক অমসুং মীংশেল/১০১
৮৭। লাই হাংসিরা মী হাংসিরা/১০২
৮৮। লেন্না মাঙলেই/১০৩
৮৯। শাকোন নায়বনি/১০৪
৯০। উমজবা/১০৫
৯১। কৱিগী সিদ্দি মীতান্নি/১০৬
৯২। সমাজসিগী বাকৎ লীশিং লীশিংনি/১০৭

পূনবসু ঔল্লরোইদবা
কোকথোং লুল্লবসু কনানা পুনীংগদগে,
অদুবু
অরাবদা মশরুক ওইরবা মখোয় মখুত্তা
সরক্কী নাক য়েত্তা ফিজি খুমদুনা চরা নুংলেন্নরিবা
মখোয় খুত্তা শীল্লরবা
“সমাজসিগী বাকৎ লীশিং লীশিংনি”

মুহুং মাস
(মাস মাস)

পেঞ্জদে

তৌবা ঙ্মী উত্তুনা
থন্মোয়না য়ানীং য়ানীংদনা হাৎখিবনি
জীব মচাদুবু,
উপাই লৈখিদ্রবা ঐগী মাঙদা!
উহৈদ্রবা লমচৎশিংদু উর উরগা
শিহ্মকপা পি মরিকসিনা
শীংনরবনি মথোয়গা ঙসিদি
লাউরি শীংনরবনি,
থোন থোকপা ঙমখিদ্রবসু
শাশিংদুগা ঐ শীংননি হন্দক্তি?

ফাদবা ওমহৌদ্রবা

লেংবা হেনমনবনা থরাই কৌবদু
ইহেন হেন্দোক্তনবা
মফম খুদিংদা লৈবা ওমদনবা,
মকুপ শানা
নৈখাইরে নৈখাইরে লাউরকউ!
মানা অশুক শাউনীংনা
মকলথি ফুদোরকইসে য়েংউ,
খরসু তৌজরসনু
মী হায়বসে ওছোঝা নুংশিখিদ্বে
হেনমনখে খাঙবা বারে অঙস্বসু উৎলসনু।

থরাহিসি হিংহনীংই

পঙবা মীনি
থরাই মঙা পুনবা জীবদু
চৎনা, ফম্মা, হিপ্পা, মিগা থাগা তরেৎমক লোইনরিদু
নোম নোম শগাই তোংদুনা মঙদ্রংলিঙে মী-ওই।
পাঙ্গল চাংয়েংদনা শা ওইরকই
মীবু পুথোকপা লাইদুনা
ইখঙ খঙহন্দনা,
হেক হেক থতুনা পুরিসে
খঙবদি ওমদে,
মাগী শিষ্টা ইনবীদবদুদা
শাউদুনা তৌরক্লীবা করিনো?

১৬/ সমাজসিন্ধু বাক্য জীবিত জীবিত

হায়দোকনু

ওইদবদা ঙাঙগে ইটিনসিনা
তৌবা তৌদবা
অখঙবা নখোয়না ঐবুদা থাজৌ,
বায়েল ইমান মাম্মা
খুংকা চীনগা ওম্মা তৈনহনগে
ঐখোয় মশেল মাম্মরগসু লোইরে
মখা তারকনু!

অশীবগী মঙ

খল্লি থবাই মানা
করি ওইনা পোকসিগে,
হকচাং পোলাংসিদি তুমিল্লা লৈ
থবাইগা হকচাংসিগা হায়নৈ
মী নংত্রগা শা ওইরসি
মখোয়'নী চিংদুনা ইন্নরকই।
হৌজিস্তি ঐ শা ওইবা তারে
ইতনদি তল্লি,
অশীবনা অহিংবগী মঙদুদা
অমুক হম্মা মঙবা কি।

ঐদি লৈগনি

পৃথিবীনা কায়ত্রবসু
লুপত্রবসু লৈনুংসিদা,
থাদা পৃথিবীসে চঙশিনত্রবসু
ঐদি লৈগনি অমদসু অমদসু মী ওইনা।
মপোক অমা হন্নত্রবসু
ইহোং হোংলোই ঐদি
থরাই মচাসে
করিগুন্না থরা তৌমবা!

অহানবা তান্নৈ

লিঙ্গসু মীনসু হেক উবদা
হাৎলবা হোৎনৈ অহানবা অমনা,
অঙস্বদনা অকনবা শকই !
অনীমকী রাখলদি
ঐ হিংহৌরগদা লোইরে
ওইরমানে মসি লোনচৎ !

খেন্নবা

মীহৌরোলদা ঐখোয়গা মান্নবা
মমৈথংদা খেন্নরকপা হায়ববু
মমৈ পানবগা পান্দবগা
যুমলৈ কৈরৈ ওন্নরকপা সিগা,
রাখলদা, থম্মোয়দা, লমচত্তা মান্নরক্তবসিনি
ইপুন পুন্নক্খিবা!
মীনা পুকচেলদা, শাজস্তা, মীদ মী
জীবশিংনা ইতোপ তোপ্পা মওং অমা
ইওন ওন্নক,
চাংদন্নরগা ইখেন খেন্নবা।

যানীংলম্মেই

মী নঙনা

শোল্লবা জীবসিবু শীংশেঙ্গীরবদা,

করি যানীংদৌরি!

নঙনা ঐনা ইশাখক্তগী থল্লবদা

মাদি মখাসু তারক্করোই।

অদুবু, শীংলিবা মখুৎসি নঙ ঐনা খঙবা উম্মা?

মী হেক মানদে

থেংনরুরে পুঙ্গিদা
লৌনম তৌবা শীদসন্না হৈবা
মতৌদি ইমান মান্দবা মথৈ,
ঙাঙবদা, শকপদা, মতৌদি ইথা থাজদবা
মরৌ চাউবা মতাঙো !
ড্রামা তৌই, জগেই শাই, থাঙসু হাই
মসিবু মীগী লীচৎলো ?
মাদি মী নন্তে
ঐখোয়দা ওনশিন্দুনা চারকপা
কৈ হনুবনি ।

কনাগুম্বনা হায়রকুবদি

নোংমৈনি ঐনা পায়রিসে

মী হাৎননবা,

ইখৌ পোংনা

নাপল তৌ তৌদুনা

ঙসিদি শক্তি লৈরবগী!

অঙম্বা মাল্লকপদি মসিগী মপাল্লনি

প্রজানা ওমদ্রিবদি লাক্সোই চনশিনবীরিবা আইন্দুদনি

ঙক্সেসে,

অমুকসু তৌ শারিসে?

মথোয় মথোনি

মথি ফোঙলকই লোমা
হায়রুবুদি যাদে,
খঙই ঐসু
মীহাৎপদি অঙহা মথোয়দা তাইনদ্রদি !
ঐখোয়দি তুমিন তুমিন পাউথাংখিসি
লৈবাকী বাথোক খঙই নংত্রো,
খঙদ্রবসু খঙবদি শাও
লোমা সিমগা হায়গে,
নুপী অঙাৎদনে মথোয়সে মখুং শাংবনি
নকশিমহম্বুনু,
তোইনা তারকইদুনি !

য়েংলুবদা

ননীংতম্বগী হাইহনবনি হায়রিবা ফিরালসে
মসিখস্তুনি ঐনা উরগা হরাউবা গুমদ্রিবা,
ফিরালসি উরগা শিহুজবা পীরাংনি।
মীপুম খুদিংমক্কা নুংঙাইবগী হরাউবগী খোঞ্জেলতমক তারগা
ঐনদি জাতিসিঙ্গী খুন্নাইনা
মীখা অমুক পোনবগী মশকপু উরকই,
বৃটিসনা নীংতম্বা পিরল্লবা ইরৈবাক
হরাউবগী চিংখৎলুরবা মচু তরেৎকী ফিরাল
মনীংতম্বা হাইদ্রিঙে
মচু অহমতগী ফিরাল চিংখৎলুরবা
আগষ্ট ১৫
ঐ নীংশিংলি।
মখোয়গীনা মীকপ থোকপা নুমিৎ
ঐখোয়গীনা অমুকসু নুমিৎ তাব,
ঐ নীংশিংলি।

মমৈ থংবা

মথং মথং লেংলকই
মকোক মমৈ শেমদুনা,
হুরালবনা মমাঙ ইথং থংই
নুপীচিংবা নুপাদুনা ঙমথংদা লৈহম্লি
ইরোই লোইবদুদা
নুপীদা কছি থোকপা নুপাদুনা লেম্বী।
রাখল মামদবা মথোয় খুদিংমকপু
মশীং থিদুনা মমৈ থংনবা শীনদোকনৈ য়েংউ !

করিনো'সিবু

নুপী লোনবদা
মমিং চৎপা নুপাদুনা
হুই, যণ মশাবু ওছোজুনা
মাদি মী নৎত্রে কোইলাউ লাউই।
মাগী নুপী'মদি
লৌবীনবা নুপা থি,
হুরাল চিহ্নী কনবা মী'মনা
লৈবাক নিংথৌ ওইরে হায়রকপদা
তুমিন লৈথি।
রাঙাঙদবা মীওই লীশিং লীশিংসু
মখুৎ তুংবুমরকই,
য়েংইহেদ্রে করিনো'সিবু?

হায়নবা লৈ

শেলনা হেক হেক মটীন মেন্নী
মখুং হেক থাংগৎপদসু
মশীং হেনগৎলকই,
মীওং য়েংল য়েংলগা পীব শক্তি
লৈঙাকপসু মানবা,
করিনোসু খঙদা
ওহোক ওহোকপা!

শেল খুৎথি

বানোস্বগী লৌহৌবা শেল
মশীং থিরকই,
অপেনবা লৈতনা অমা, তরা, চা, লীশিং, লাক্ষ,
হজ্বিন হজ্বিন মখুতুনা।
বানোস্বগী শেল থিল্লকপা নুপাদুনা
অমুক্তং থল্লগা
থল্লম্বা শেলশিং নীংশিংদুনা চৎথি,
লীশিং য়াঈদগী লাক্ষ
খুৎথেজুদা পীহৌদ্রদি করোর অমা।

মী নঙোন্দনি

মী নঙবু
নমিং অনী পানবনি,
পাংলকউ নমিত্তু লাওনা
উম্মশীঙ্কু নচীন্দু
ঙাঙগদবা রা ঙাঙউ !
নখুত্তু চুম্মা থম্মু
হৈগনু তিংথোকপদা,
নখোঙ কারন থাংলিদু
চুম্মা অমুক্তা চৎলু
মী মানব্রা য়েংগে ঙসিদি !

অওনবা চুমথোকে

মীবু শামরা শেতুনা চাই
থকই ঈসু
মতৌ তস্বদি মীসে ঙমদে,
মতৌ মান্দনা মীনদি
শা ওনবদি মান্দি মান্দি !
মীনা মী ওইননবদি
মতম চঙই,
শা ওইনা মী ওইনা খল্লসেসু
হায়নীংবা অমা লৈ ।

বাখল

সিদা হায়ম্বুনে
নতুং ইল্লকে,
অচুস্বদু পাম্বুনে
নখোয়দা লমফেরু!
করিগী ফোঙনা ঐঙোলদসু লোৎলিনো
কনা কিরিবা নঙনা, নখোয়না।
মাদি অঙাং ওইবগী
ঐনা তুমিন তাহনবনি,
মাগীসু মতম লাকখিনি।

লাক্কোনে

জাতিগী য়ুস্বীরেননি ঐখোয়
মাঙখিনি কলহৌসি ইজাতিসি
খুন্নাইসি লমফৈননা চৎখিনি
অমস্তা ওইহৌসি ঐখোয় ।
মাঙগী অথৌবশিং
ময়ৈবাকী মথরাই থাখিবনি নীংশিংউ
মীংচৎ উরোংগী মথরাই পাম্মুখিদবনি,
তুংগী লমজিং মৈরাদি চুৎৎসি
ঐখোয়না অমুক,
মমাগী মথাদা তুমখুল হুন্নিবা নবা নখোয়সু
মীকপ থোক্কো ।

ওক্তবগী নুপী

জুরার শান্নফমদুদা
শেল মাঙবা নুপা'মনা
রাখল তৌরগা
মাগী নুপী থারকই।
নুপী লৈবা নুপা'মনা
নীংশিংলকখি মহাভারতকী দ্রৌপতি,
মাগী নুপীদগী
অথাবা নুপীদবু কল্পকই, য়েংনীংলকই অনৌবা য়ুম্বাল!
পান্না তকশি শোন্লকই
মাগী অমুকসু ওইনীংলকই,
অনৌবা দ্রৌপতি!
নোংমখক্তা ওইরবসু
য়ুমগী নুপীবু ইছেক্লগা
জগোই শামিল্লবদুনি পান্নীবা,
মরা ওক্তবগী নুপীদুদি
উপাই লৈতবগী অহায়বদা ইনবা তাই।
ঙসিদি মা খঙই
নুপীদি মতাওগীনি,
মতাওগী নুপীসু ইতাওগীনি।

অমম্বগী জগেই

অমম্বা কাদু
অমদগী হেন্না য়েংহন্দে
মমল পীদুনা শারিবা জগেইদুসু
য়েংলিদুদগী অনীশুবা য়াদে,
রা ঙাঙদনা
ইনগীৎতনা মখোয় খঙনৈ।
অপীকপা কাসিগী বারী
অতোপ্পা তাহনবা য়াদবা ওইনা
মখোয়'নীদগী সংসারনি,
খলহল্লকই শেলদনা অপাম্বা ফঙহল্লি
নীংবসু থুংই।

অনৌবা চহী

তমজগে নঙোন্দা
অমকপা লৈত্রবা পুক্রিংগী রাখল,
নচাগী পাউদন্নী
অনৌবা চহীগী য়াইফবা মঙ্গল ওসিদি !
কনাগী মফমদসু
ওইরুসনু চহীসিনা নীংবা থুংবা, অপেনবা পুন্নমকী,
সিমসু পোম্বী চেক্রাশিংদা, উচেক রায়াদা,
চতুনা পাউদমগে
হরাউনা মনীংতন্ন মখোয়সু পাইজখিসনু
নুংশি ঈশে শঙ্কুনা
অনৌবা চহীগী য়াকাইরোল ঈশে ওইনা ওসিদি !
হৈকোল লৈকোল নখোয়গীনা
মপুগী শিহ্না নীংখিনা ডাঙ্কুনা
মহৌশ্যনী ঋতুদা লাকপশুম ঋতুদা ওইরসনু
মালেম্বু শেন্নীবা শক উদবা মহারুসু
মোমোন নোঙ্কুনা য়েংজরসনু
অনৌবা চহীসি পেন্ন পেন্ন।

হাৎকে

মী মাল্লক্রবা নঙসে
হিংহমীংদে ঐনা,
লমশি শীরগদা নঙনা
পেনগদবা ঐনি!
হুই মকোক পানবা হুই নঙবু
মীসু নস্তা হুইসু হুই নৎলজা
উর উরগা,
করিনোমসু থল্লকই।
হাৎতোকথসেসু হেক ময়াদা
নখোঙ নখুং নমিং ননা অমস্তা খাক্তবা মৈথে
ককথৎলগা তিজোং কাক্সোং ওলহনসিরা?

করিনো হায়রুগদৌরিসি

তেনথ্রবা পুন্সিসে
মতম কুইনা ঙাইরম্মু হায়বগী
ঙাইবা মঐ ঙাইরকুগা
ইরাক লাকখিদিবা !
নোংমখক লাকখিবা নুমিত্তা
করিনো শারুগদৌরিবা বারীসি,
ফোঙনা হায়বদসু তাররোই
লোন্না হায়রগেসু চৎখিবনা হান্নি।

কনাগা

নহালসু, গুৱাংসু, গুইরস্বনি ঐবু
মফমদুদা চৎমিন্ননবা খোঙচৎ অমগী,
মানা চৎত্রবদি
ঐসে হিংলিবসিদগী হিংদবগা মান্ননি,
পুল্লিগী চৎমিন্নগদবা কনাসু লাক্করোই
খোঙলোই ওইমিন্নগদৌবসু লৈররোই
ইথস্তা লৈহৌরনি ।

ওহোকপা অঙাং

কপ্পীবা অঙাংদুনা
মমা মপাদা নীংঙাইনি হায়দুনা
আইন য়েংগে তাকউ মহায়,
অঙম্বা মস্ত্রীশিংদা আইনদি লৈ হায়রুরসু কপখৎলকই।
জর্জ, উকিলশিংদা লৈ হায়রুরগসু হেনগৎলকই
ঐনা পুলিস মচা মশুশিংদগী অটোবদা লৈবা আইননি
খুং থিন্দুনা তাকুরসু
মবুক্রিংসিদা ইপেন পেদ্রি,
নীংঙাই হায়ববু পিক্রীবা অঙাং মানা
হুরালবদি কদাইদা লৈহনশ্রবগে হংলকপসিদা
মমা মপা ওইবদি
খুংম্বা খঙথিদ্দে।

ঙকই

থরাই পানবদুগী মওং মতৌদুনি
কিরিদি ঐনা ?
মখুৎনা, মখোঙনা, মচীন্না থোকপ'মা
য়েংশিকুরগা অশুম অশুম মীনেদি হায়রগা,
ঐগা মাগা মপালথোংদা মামরিসিদগী
খেন্নবা অমতং লৈ,
সিমদি মাসু ঐসু ইঙক ঙকনৈ ।

যৌথবা পন্তুংফম

পরেং লেপ্তুনা
চেনগদবগী শেম শারি,
করিমত্তা খেন্নদবা মীশিংদু!
ইনগীং অমা পীবদা
চেনগদবা মীশিংদু ময়েং তাশিল্লকই
অদুগা, পন্তুংফমদুদগী অমদি যৌরে লাউশিল্লকই
লৈমিল্লরিবা মথোয়না উনা উনা
করিমত্তা তৌবা ঙমহৌদবসে,
খেন্নবা উরকখি
অমুকসু মরম অমা লৈ হায়বদি খঙনরকই।

থা লৈবাকসিদগী মীরমদম লৈবাকসিদা

চৎলসি ইবানিদং কনা খঙহন্দনা পুকচেলসু তিন্নবা
থাদোব্বসু যাদবা ঐখোয়নি,
নোংমসু নঙগা কেবু লোৎপী শাম্মথিবদো
থা লৈবাক্কী নীংথিরবা মফমদুদা!
নোংমনা ঐনা মীরমসিদা
নঙবু পংখিদা থিরুগা
হেঞ্জোই জগোই শাবীশিংগা
নিংথৌ তুরেল মনাক্তা লৈমিন্নথিবদো নঙদি,
খোঙজোমনুবীনা ঐ যাওরক্তদি কৈদৌরে হায়বদগী
নঙনা ঐবু থিরকথিবদো।

শাল্লরুসি অচিকপদা

তুমিন লৈশিলহৌনু
সংসারগী ফজবা মফমসিদা
নঙগুমনি ঐসু,
নোংমথক্তংদি অচিকপদুদা য়ৌরুদবা য়ারোইদবা
মফমদুদগী খোঙদারকষিবনি ঐবোয় ।
বা অমতং শাল্লরুগা অমুক হাল্লরুদবনি
মপোক অমা ওইনা ।

এতোম ঐদি লীশিংলকী

নুংঙাইবগী মঙদ্রংদা
ঐনা নখোয়বু শুমদুনা পুবনি
নখোয়গী ঐ লৈবনি,
ননীং থুংহনগনি
সর্গদা নুংঙাইনা কোইহনগনি ননীং-নখা তন্না।
চাওখৎত্রিবা মখোয়শিংসু
চাওখৎলবা বীজ্ঞানগী নখুৎনা লাম্বা ফঙজরবা নখোয়মকসু
ঐঙোন্দদি ইমান মামৈ,
হোৎনবা লেপকনু
মহৈদি ফঙহন্নরোই
নখোয়গী নখুৎসে লেংমনত্রে?
নোংমদি তুম্মীন্নরসি
মীংচৎসু ফঙহন্নরোই লৈরম্মীসু খুদম তাক্লন্নরোই
মান্নহন্নগে অহাংবগুম।

হায়রগে বাসে

ফুমদুনা থল্লকপনি লোন্না
কুইরবা বাসে,
নঙনদি নোংমসু হংলকখিবনি
লীথোরকউ তারগেসে ?
নঙনা করিগীনো মদুদবু হংলিসে
মী অমগী পুল্লি বারীদি
শীবা নুমিঙা
তারক্কদবা মরৈরে ।
নঙসু, ঐসু, অহান অকোন্দনি
হংলক্কবনিনা 'সিমতংদি হায়রক্কে
পুল্লিসে করিনো
'সিমতংদি খঙউ,
ইহে তাদনা চংলব্রো
মখা তারক্কিঙৈদা
নঙনসু হংলক্কগা অদুক থুনা,
পুল্লিসে কৈশু নঙে !

কোষীরে

শীংগুলনি হায়নদং অংগেনখিবনি
লৈরাং লৈশক খুদোল,
পাংগেবগী নঙন;
মপোক সিদং খুদোল তমগোকখিবনি
লৈশক চাম্মা শক্কেন নায়বসে!
থম্মোয়গী রাফম্ম শক লোংপা!
কোষীরে লৈ
পুন্নি হায়নসু কৌগে,
লৈশক ওন্দুনা মচু অহম নায়না শাংলক্কগনা
নশাবীগী শরি ঙাকপনি খঙনবা শরি-লৈ
পুন্নি চেঙজেল লোইরবনি খঙনবা কোষীরে
লৈশক ওন্দবা মানবা খুদোল লৈ।
লাংওনখক্তগী শকতাক্কখিবা চমদবা লৈ
অমুকসু নুংশিনা থারিবা খোঙহামপাং লৈ,
লৈশাং তল্লক্কগসু
তোমথিল ওইনা ঙানবী লৈ,
নশাবীগী থরাইমক্কা মান্নবা
লৈনক্তা কোষীরে কৌবী লৈ।

থরাই

করি খল্লিবা নঙনা
তুমিন তুমিন চপ চপ,
মরোল নায়না নথম্মোয়দুদা
থরাই নঙদি !
নথস্তা অফা অপুনন্না লৈরিদুদসু
কদাইদা চৎনীংলিনো করিবু পামলিনো,
নঙান্দা নুংঙাইতবা মীৎয়েং
কনানা থল্লকলিবা ?
পাঙ্গল থৌনা নঙনা পুথোকপা তাই
ঙসিদি উৎলো
থরাইদুগী মণ্ডগদু মশক তাকওনে,
কিহম্মু, খঙহম্মু, উবা লৈতবা পোৎসিবু
মী খুদিংমক মুর্তিখক্তনি
লু-তোংদা ঈদা চেম্মক্কা পাঙ্গলনি, থৌনানি
নঙগীদি শক্কোন কয়া নায়থ্রে
নঙগীনি ঐনা করি তৌরক্কাদগে য়েংলিসে ?

নুংশিবা

চাউথোকহুঙ্গী অশুম অশুম
নুংদ নুংশিমনবগী
চাউদ চাউজরবদি য়েংবদা পেঙ্গে
মী মানা,
তুংদা করি ওইরকদগে
খনদি খন্দনা মাদগী খল্লুববু
ওনশিন্দুনা শীংনরকপদুদদি বারৌরকই।
পোকমিন্নবা নত্তবা শাসে
মীনুংশি উৎলুবদুদা তৌরকইমানে,
করিদগী
কৈদৌবদগী
করি খল্লগনো,
দোলাই তোংহুঙ্গা অমাংবা উবদা চোংখিগদৌবা
থবাই মচাসে
পীকশনদ্রিঙে মেথংহৌরগে।

শানীংদ্রে কেকু লোংপী

ইমাগী নীংখাদা নাউথি শারম্মী
অঙাং ওইরিঙে,
হৈনা কাংদোং ফারকপদনা
ফিবুল হাবী, অমাংবী, চেঞ্জোং-মাংজোং, উশিনবী
মথং মথং শান্নদুনা
পুন্সিগী মঙবু মঙলকখি।
মঙনা মঙলান ওইরকপদগী
কাউথোকহনত্রগা পুন্সমক
খোঙচং মাগা ইরোইননা গুসিদি
পুন্সিসি পুন্সিগী কেকু লোংপী শান্নদুনা চংলি।

ঙাইখো খান্মী

চৎলগে তৌববু
মীকুপ অমতা ওইরবসু
খোঙবুদুগী য়েংলগা পছ্থো খামখি,
চৎনীংবনা লোইরবনি হৈনীংদ্রবা মীরকসিদগী
য়েংলকপবুদি কুইরে ফৈরিবা, তুরিবা, চৎলিবা,
ময়ামসিগী কুন্মোসিদি!
শোয়রিবা তোঙান তোঙানবশিং
য়েংনীংদ্রদুনা তৌবনি।

করিগীনো খঙদে

মীনা হাৎপীখিনি কিবা
হৌদোং মপীদুগী মচা,
মশামরুদি হাৎতোকই, চাথোকই!
মচিঞ্জাক হেক হেক ছনবীবা ঐনা
কমদৌবজাংনো খল্লি তকশি শোল্লি,
নুংশি হায়দুনা পম শামরুদগী
মথংগী নুমিঙদি হঞ্জিল্লকখিদ্দে
সিবু করিনো?
মীবু কিরিরো!

ঐদি এতোম বোমনি

হেক লংশেকপদা ঐদি
হেস্তা পোকখাইনি,
হাংনীংলিবদি মী নস্তনা অঁতে খক নস্তে!
মখোয়বু উৎ ওলহলবসিদনি ঐনা পাস্বা
মখুৎ লেংমনস্তে
ঐঙোন্দসু উশিং থঙইমনস্তে
খঙবা, হৈবা, তৌবা ওস্বা মতোঁসিনা লাইগুমলে
ঐ য়েংদুনা লৈবা ওমস্তে,
উৎলগে ঐগীসু তৌবা ওস্বদো।
ঐসে ওনশিন্দুনা চাব নস্তে
শীজিন্নফম খঙহন্দনা নমশিন্দুনা থস্বগী বারৌবনি,
তিংলি য়াংলিদুনা
চোং-ফন, পোখাইবী শামরগে
খরসু খঙহল্লগে ঐসু বারে।

নুমিত্তি তাংখ্বে

কৈদৌঙেনো লৌশিন্নীংলবা বারীসে
মা হেক লাকপগা চংমিন্নখিগদৌরিবা,
অদুবু
তরং তরং থোরকপা থাজগুম উরস্বদুনা
ঐগী বারী হৌরকপদা
মমি শান্মকস্বিবা ?
পুন্সিসি নোংমখক্তংনি অমুকসু হায়রন্নীবা ।

’সে থাদোকউ

লোন থোক্ত্রবা ঐবু
ইচীন করিগী মেনশিল্লকইনো,
নখোয়গী নতৌ য়েংদ্রবা ঐবু
হায়রক্কদৌবা মানব্রা ?
’সে থাদোকউ
ঐদি নখোয়গা নকসন্নীংদে
রাখলসু মান্দে ।

হৈনবী

মী সিনা শেলদা মহায়
পীরগনা অমুকসু
অহিং অমগী মমলদি য়ামদে হায় !
মীশিং পাথোজুনা
মথং মথং থিদরকই,
করি তৌদোইনো খঙদে
মাগী হৈনবী শেল খুংতান ওইরমামে,
শোছাৎননা হায়রকপা রাইহে দুমদি
ঐ খঙহৌই
ইচীমা হায়দোকখিদ্ৰবসু থম্মোয়দদি খল্লি
ওক্তবগী ওক্তবীনি !

ৰাখল

নিংথৌ ঐনা ওইৰবদি
হাৎকনি মী লীশিং লীশিং,
ইথন্তগী অনীংবা অপাস্বদা তৌগনি
নিংথৌ ওইনবগী লৈবাক শেম্মী।
লৈবাকসিদা লৈবা অমত্তা মনীং মথা তমহনবা য়ারোই
মনীং তমহন্তুৰবদি
নিংথৌগী শাসন পাল্লকলোই,
অঙস্বগী লোনচৎ খঙলক্লবদি
নিংথৌ ওইনীংবনা খুৎপু শোল্লক্কনি
লৈবাকসে পীকই
ইথন্তগী ওইগদবনি।

অঙাং

হঙ্গা হঙ্গা কপ্পীবা অঙাংদুনা
মমাগী খোম্মাং থক্কা থক্কা,
নুমিং থা য়েংলগা
নীংঙাই ওইনা খুদোম্বী থিল্লগা হায়রকই
থা কারণে
মনাক্তা অমুক্তা য়ৌরুগে,
মমানদি মচাদু মনঙ্গলদা থোনগৎলগা
তকশি শোম্মি চাউরোবা থাবুংতোন ইচা মোরানবী!

হাদ চেক্লা নঙবুনে

ইমিৎনা য়েংজবা চেক্লাসে
নাইতোম খক তাদেদো
খল্লুইদো নুংশিবনা থরাইমঙ্গী,
নঙনা ঐবুদি নুংশিদ্রা
ঙমদেনে ঐনা হায়বদি !
রাইহে অমত্তা হায়রকউ
নঙনা করি খল্লোদো,
ঐবু উরগা য়েংদ ময়েংবা
মদুদনি ঐনা রাজবা ।
নঙগা ঐগদি থানবা য়াদেনে
কাইদোংফম হোংখিবদা
ঐদি করি ওইহৌনি,
পুক্রিংনা নঙবু য়েকচবা
চুম্ভতগী মশক নঙে
করি হায়না মহায়নি

৬০/ সমাজসিগী বাকং শীশিং শীশিংনি

পুক্রিংগী অরাবদি
কনানা শৈথাব ঙমগনি।
হাদ চেব্বা ঐসে নঙগী নরুপলোইনি
ঐনা খঞ্জরিবা পুন্নমকসে নঙগীদমক্কী
নঙনা খঙদ্রদনা লমলানবা ওইনা উবনি,
ওইরল্লবা নঙমকপু ঐদি
হায়নীংবনা লোইবা লৈরোই
ঐনা খনবা বাদি
নঙনা মখঙদে।

নঙগী খোঞ্জেলদি তাদ্রসু খঙই
নঙগীদমক ঐনা রাজবদি
নামিবনা নহুম পোনবু
হুমদোজুনা পুথ্রদি কাইদোংফম লৈররোই
চেব্বা নঙগী খঞ্জুবদা
ঙহাক্তা লৈতাফম খঙদে।
থরাইগা পাংকক ওইনা
বাদ বাজেদো ঐহাক্তা,
নঙগী কাইদোংফম ওইনবা
উপাল সিমদি থমদুনা য়েন্নীং ছলহনবনি
নঙনা কাইদোংলদ্রদি ময়োলসু কংখিনি
হল্লকপা কাউখিনু
ঐগী মীংয়েংফমসু ওইবা নঙবু
নোংমতা উদ্রদি ঐগী পুন্নি লোইরগুমনি।
মফম কৈদ কাইদোংগে খমু
উমং রামংদা নঙনা শামজনীংবদুদি
মী কৌবশিংনা কোকথোজুনা মাংহন তাকহমথ্রে,
খঞ্জুবনু মপোক সিমদি!

নঙদি মালেসু শেস্থা মহাক্সা
থারকপা ঐখফুগী কোকিমী,
শক লোতুনা ইমাঙদা চেব্বা ওইরবনি
শকসু লোৎলনুনে নঙবু খঙলগেনে।
শক তারুদুনা মপোকসিমদি
মপোক লাংওনসিগী তাকথোরুরসি,
মথং মপোস্তা ঐখোয়'নী
অমুক মফমসিদা হল্পকদৌবসু মরৈত্রে
হন্দক মপোকসিদা থেংনবসিনা অরোইবনি।

অঙাংবু শুমদৌনা থেম্মী

কপ্পীবা অঙাংদুদা মখোয়না থেম্মী

মীহাৎপা, চুরাছাব, লাক্রে লাক্রে

তোক্রো তোক্রো তোক্রো!

অঙাংদি মখা তানা অদুম কপ্পী

মদুদা অমুক

ঈ থকপা, অঙাং ফাব লাক্রে লাক্রে

মাদি করিমত্তা নাচুংদে,

থেম্মী মওং মওং।

তৌব-ঙম্বা, লুৎ-পাৎ, তপ্তা খঙ্তা

নঙবু ফাব লাকএদো,

খুমদে নীংঙাই হেনগৎলকই

মমা মপানা অঙাং চাররো হিংচাবী, লাই-খুৎশাংবী কৌজরসু

অঙাংদি নীংঙাই হেনগৎলকই।

কৎচবা

উররোইকো অদুঙৈ মতম দুগী
খৌদোক অসিমা
নীংশিংদুস্তা থম্মোয়দা ময়েক লানা
ইরগদা লৈরগনি।
চৎশ্রিবা থরাইশিং অদুসু
ইমাঙদা চোংথোররুরোই অথৌবশিংনি হায়বা,
কনানোনে ঐখোয়না নীংশিংলুরিবসিবু
ওইরল্লদ্রনে নখোয়!
ঐনা তারিবা, উরিবা
মীৎয়েং রাংমগী নুমিৎ অদুদং,
তরং তরং থোরজুনা আগষ্ট তরাহ্মদোই।
থম্মোয়গী পাউদম সিমসু
হায়খিগে নীংলিবা অথৌবা নখোয়দা
করি মপাউ তমদুনা
ওইরগদগে ওসিসু নুমিৎজুমা,

৬৪/ সমাজসিগী ঝাকুং লীশিং লীশিংনি

পাউদমনীংবদি কয়ানি
ফোঙদোকপা ঙমদনা ফুন্নকীবা
নখোয়গী নুমিত্তা লীগে নীংদুনা।
কৎচবা ঙমদ্রবা থম্মোয়গী পীরাংসিমসু
শিছুজগে নখোয়গী কুমওন খুদিংদা,
নখোয়না চৎত্রবা মতমদ-দা
ঐখোয়সু লৈবাকীদমক্তা শীন্নথোক্কে পুন্সিসে
লময়ানবশিংগী খোঙগুণ লীদুনা।
অকাউ পঁরৈ ওইরুংবসু
লৈরোন্মুংদগী কাংদুনা
ঙসি হায়বা নুমিৎসিদগী
অথৌবা নখোয়গী থাথ্রবা নথরাইশিং
নীংশিং নীংশিংনা শৈথারকে, শৈশক্কে
পেনবীয়ুকো নখোয়দং।
নখোয়দা খুদোল তমথ্রবনি নীংদুনা
মোমোন নোন্না পেছোকচগে,
ইমা লৈবাকী মমা নীংজবা মচাদি নখোয়দনি
নীংতন্না ঙসিদি লাউরকে
ঙসিদি য়েংবীয়ুকো পেন্না পেন্না।

নমিৎসু ননাসু শীংদা শীংউ

লেপ্পবদি শোয়দনা লস্বীসিদা উগনি
চৎত্রিবা অদুসু লাক্কীবা অসিশু
অমত্তা চিখদনা !
ঐনা লেপ্পীবসে চুমনগী নত্তে
মখোয়বু ঙাইবনি,
চুম্মা অমত্তা লাকওই
য়েংদ ময়েংউ ?
মী মীগী হৈনবী লীচত্তো
মফমসিদা উৎলরিনি,
খঙদি খঙজিলহৌ
মফমসি পৃন্নমক্কী খুনদিম্মফমনি ।

ভাবোক ঐবুসু

লীলা য়েংলিবা ঐবু চিংথোজুনা
লীলাগী মীহাৎপা শারকউ হায়রকই,
করিমত্তা খঙহনদ্রিবা ঐবু
মথং মথং শাহল্লকই
লীলা ইরিবদুনা মন্ত্রী, উকিল, পুলিস অঙম্বা শারকই,
ঙমদ ঙম্বী
হৌজিক তৌরিসিনীনে?
ভাবোক ঐদনা মীহাৎপদগী, শঙণ তৌব,
ওং ওজুনা নৈবা হেল্লকপদুদদি
ঐ ভাবোকী লাউথোকম্বি।

খুল্লকখিগদ্রা

চৎনবী ওইনা
নোংমৈ গুলি অমনা লোইশিল্লবা,
মীদুবু কাপ্তুনা হাংখ্রবা ?
ঙাঙনৈ মরাল লৈতে
নখোয়না খঙ্রা,
শাক্ষি হায়ববু শীরিসিনি ।
থৌদোজ্জুদা তাখিবা খোঞ্জেলদুদি
ঐ খঙখি,
অরানবা, অচুস্বা অনীগী চিংনবা থৌরি
য়েংনীংদে মতুংদা সিগুস্বা
অদুবু মীকুপ্তুদা খল্লকই অশীবনা খুল্লকলোই
তারকখিবা পিসিসু থিংবা গুমখিদে ।

খেন্নবা পুন্নি

অমত্তা হেক মান্নদি
ঙাঙথোরকপদা, মশক মওংদা, নংপু নন্তে
য়েংউসে?
অহায়বনা নিংথোনি
তারিদুনা রাজনীতিবানা হেক ওই,
খুল্লকইদুনা সমাজশেষ্বা কাংলুপ
নখোয় খুদিংমক্কা উরিসে!
মরল লৈবা ইনাক খুনবশিংসিনা হুং-ফেং, মীহাংপা,
ঙসিদি হেক ওই
পুন্নিমক্কা চম্বীদ্রবা লাইবসিদি
কম্মা শু নোমজরগা নোংমগী চরা নোংলেম্বনি।
খেন্নবশিংসি শীবগী থাংদোকপা কুদদি খেন্নদে
হিংলিঙৈদা হিংবগী খেন্নবা পুন্নিদুনি,
ঐনা উখিবা।

মরাইবক ফবা হুরালবা

লম্বী থিংউ মন্ত্রী লাকএ
হুরালবা মকোক অমা লিংশল্লকইসিদি,
গাড়ীদুদা নমশিল্লগা থম্মু!
কাম্মহৌসি মঙোন্দগী ঐখোয় খরা
অদুগনে
মন্ত্রীগা অমত্তা ওইনা থাদোকত্রগা লোইরে
মফম মতমগী মতুং ইনবা হায়দুনি।

লৈশক অমখক্তং

থিরুইনে মহৌশাগী লৈকোলনি হায়দুনা
লৈশক অমতং,
খক শাৎলমদে পোল্লমগদবেই নীংবদো
উরুদেনে অমুকসু উমং-রামংদা, চীংদা-মান্দা !
করস্বা মতমদা শাৎপা
লৈরাংসে নঙগী
সিমতংদি চিংনজৈ
শক ওনবা লৈরাংনি,
লাপ্পা য়েংলগদা ফজবা
পোল্লফম নঙগদা শাগোল্লবা
নশায়গোল্লদা-শাৎপা কোলোই নঙগী মণিপূর ।
অমুক্তং হায়য়ুবা
নঙনা শেস্বা লৈকোলসিদা
মণিগী মণি কয়া ইরোলনুংদা লোৎপনো,
নংত্রগা মরৈবাক নীংবা কয়া'মা
পজ়েং ফিরাল পায়দুনা ইমাগী খোঙুগুণ লিখিবনো ?
অদুগা সিমসু নঙতবু শৈখাদুনা হিংজবা
অশৈবশিংদু কদাইদা থৈখবগে ।

লমশি শীগদবা

শাম্পোৎলো মীসিবু
নঙনা তম্নলাই মতৌগুম উৎলিরো,
করি তৌজ-শারিবা ?
নশানা খঙজদ্রা তৌনি নঙদি ষণনি, হুইনি
নপা নপু চিংথরবা শা,
মীনা নঙবুদি তুকৎচনরেনে
লমশি শীগদবা !

পৃথিবী

জীবশিংনা নেংসনবীরবা পৃথিবীসে
গুসিদি বারমাম্বে,
মতৌ ইমান মান্দনা
পৈরি, তুরি তৌরদুনা অশাউবা উৎলকই।
ঐদি ইরোলনুংদা লুপ্পগে
ইথস্কগী ময়ামসে থক-থা ওলহম্মগে
ঐ লৈত্রবদবু
করি ওইদোইনো খঙদি খঙহম্মগে,
নুমিৎ-থা, থবান্দিচাক, অতৈদা নৈনরগা
নোংমতা ঐবুদি নীংশিংবীবসু লৈতে।

ঐগীদি মসি হায়গনি

লূরেন যাওদ্রবা জীবশিংদুনা
মখোয় মকোক পীয়ু
মথং মথং মখুং তিংথোরকই,
কদাইদগী মকোক্তি
মশানা ককথডুনা লংথোকথ্রবদুবু!
পীরুবসু ঙমলোই
যাওদ্রবদুদি তন্নলাইনি,
চন্নদ্রে হায়দুনা ককথৎলবা মকোজু
রাবণগুম শৌগৎলক্‌দবোই নীংউই।
অঙম্বগী মনাইনি খঙম্ববা
মকোক পীথোকখিবা মখোয়না,
মী ওইনা অমুক হিংনীংল্কুমানে!
মকোজু হাপচিল্লগদি মী ওইগদৌরি
মসিমদি মখোয় খঙই,
ঐনদি তুমিন লৈয়ু মতম নন্তে হায়রক্কনু
নখোয়গী নিংথৌ মনা ফক্কাংদা থেৎলিসে
খঙখি, তাখিবা থোক্‌বদি
অমুক্‌সু নখোঙ নখুজু ককপিথগনি রাবিরি।

হু অমসুং মৈ

থকচিল্লু মী নখোয়
থনুংদা চাক্কীবা মৈরীশিংদু ফুদোকউ
হুসি নখোয়গী থক্কনবা থম্বনি,
থক্কদবনি, থক্কনবা হুনি।
মতিং যাওদ্রবা
হিকথরবা খোঙ, খুং, কোক, হকচাং খোঙগাওনহম্বু!
চুম্মা লৈখিদ্রবা মী,
য়েংখ্রিবা মীংয়েংশিং পেন্দবগী বাইনা মৈগুম চুরো
ঐখোয় মশেল হু অমসুং মৈদা লোইশিন্নবা চোংশিন্নসি
নংত্রবদি অওনবসু লাক্করোই।

করিগী

ঐ খঙই নঙগী ফজবা
হন্না হন্না য়েংগনি,
অশংবা, অঙাঙবা, অঙৌবা
নঙনা পামজনা ইল্লি শেংলিবা।
নঙবু য়েংদুনা ঐদি পুন্নি লেঙ্লিবনি
হিংলিসিসু নতস্বাকসিদনি,
করিগী লৈখোজুনা
নঙনদি ঐবু য়েংহন্দনবা,
মওং তাহন্দবা নশক্তা উৎলি।

মঙলিবা মঙ

চৎখি ঐ

কুইনা হিংখিসিরা খন্দুনা

ইরাং লৈতবা শান্তী লৈবা

মরুভুম্মী ওইজরবসু,

ঈথক মটৈনা কোইশিনবা লৈবাক্তুদা ।

পৃথিবী কেবীযু

মশক শেম্মু
নঙগী পৃথিবীসে,
মীওইবা ঐখোয়না পান্নক্তবগী ইছোক্ৰীংদুনা
মাঙহন তাকহন্নীংলে !
ওসিদি শুমহৎনীংঙাইগী
মশক মওংদু উদ্রে,
অদুনরা করিনো !

নঙবু কল্লকউবনা

নঙদি অদুম লেংগনু
অনীশুবসু নঙে,
ঐ নঙগী নথাদা
নাউশুম ওইনা লৈরগা
নঙগী ফজবদা শৈথারকে।
ঐনা শকপা ঈশৈ
নংত্রগা
নুংশিনা ওংলকপা খুদিংমক তারগা পেঞ্জৌ।

করিনো তৌদেইসে

ইখুঙগী হেঙা
ফন ফন লোইনা চোংথোকখি,
মশীং থিঙমদ্রবা লীশিং লীশিংসে।
করিনো তৌদেইসে
অম্বুক শেন্নরিঙে
মথক মথা অমনা অমুক ওল্লকই,
পিক্রবা খুৎসিনা
তাশিনবগী মল্লতা
খুদোম্বী থিন্দুনা য়েংবদা মঙাই।

লুচিংবা

খোঙগুণ লীনা লীনা মাঙলিবা লম্বীসে
চৎখিবনসু হম্মা য়েংলমদবা খোঙচৎনি
পজেং ফিরাল য়ুংনীংলুবা পাথৌশিং,
মৈরাদি লৈহৌরমাম্নে
মঙাল ফঙগদবা থাউমৈদুমদি চুখৎখো
মৈরাদুদগী অরাং অরাংবা চীংদোল কাদুনা
নরমদম লমদম্বু হম্মা য়েংলকখো,
নচলখোই, নচেমলোই, নরুপ নপীজা
নতুং ইল্লকদৌগী ঙাইরি।

মীসু শা

মীসে শা ওল্লীংদুনা
মখল মখল ওছোরকপদুদদি
মখোঙ, মখুং, মকোক পওন ওল্লকই
লীচস্তা খুৎচস্তা ফাও, ইহোং হোংই।
য়েংবু য়েংলুরদি
মীদগী শা অমুক,
শাদগী মীসু মান্দবা শাসু মান্দবা
মওং অমা
ইউ উবা মতৌনি।

মিংনায়দবী

ঐদি ওথেলো নন্তে
ওথেলোনা ঙাওজবা নুপীদুসু ঐনা নীংশিংলুদে,
সিমদি খঙহন্নীংই
থম্মোয়দা ফুমদুনা থম্বগী মহত্তা
ইফোঙ ফোঙনা নুংশিবগী,
থম্মোয়দা লাতুনা থমজবগী মিংনাইদবী
নমিং চাম্মা থোম্মীবী
অঁতেনা শীংথাবদা হেফ্লরোইদবী মোনারিশাণ্ডম
ঐগীসু নঙসে পূর্ণিমা!
থাজদুমক্কা পাংকক ওইবা
পূর্ণিমা লীশিংলক্তগী তোমথিল অমা।

চোংনুকো

ঐ খঙই নঙসে
খঙলসু হায়রোই,
ঐগী রা'মা তাদি তাখে
তম্নলাই, চুরাছাব,
নঙনা শাবদি মান্দি মানবনি।
নঙবু কিদবা কনাসু লৈতে
ঐনা নঙবু খঙবনি,
নঙনা ঐ কিবগীসু মরমদু লৈ
হায়রসিরো
চোংনুকো মন্ত্রী মিৎথোন পীগে।

চুম্বা মদুবু

নখোয় খঙদে পী-পা
শেংনা শেংনা ঐনা থল্লসু
থোকপা'মা নখোয়না,
তাইওহবা পাল্লীসিবু ইকায়দ্রা
চুম্বা মদুবু
শক নন্তে, ফিজেং নন্তে, লোনচত্তুনি!
শেবাক ফাকপা মঠে
ইজং খোস্টোইনরে মদুদি ফজব্রা, পেঞ্জরব্রা?

নাপল নন্তে

পল মচা মচাশিংদু
উত্সা য়েংউ চোংবা,
মসি পুন্সিগী চাংয়েং ওইগদৌরিবনি।
চোংহৌদ্রদি নঙনা শাগৎনীংলিবা
পুন্সি অমা মাঙখিনি।
চোংবদি নঙ শুকঙম ওমলোই
নাপল নন্তে,
মতৌ ইমান মান্দনা
পুন্সিদা শীংনরকইবনি মসি থঙউ।

খনদ্রি করিগীনো

হনগৎনসু য়েংউ, থিয়ু !
পুথোরকউ তৌথোক তৌথোজুনা
ওং নৈদুনা লুখা থাখিবা
মীশিংগী মকোক শোয়দনা নৈরন্ননি ।
মকোজুনা খল্লিবা
কোকখকী মীংয়েং অমদি মতৌ,
নখোয় মীরো
চাউখৎত্রিঙৈগী ফুরুপনি তাকচরিরো ?
লুখাসে কনানা থাউ হায়
চৎনবীনা লুচিংবা,
ভাবনা শাগৎপা অদুদা ওইরদি
নঙগী লুরেনদি করিগী পীথোজ্জি
নীংগ্রিদা তাকখজুনা খোঙয়াইদা চনব্রা ?

মসিনা মহেঙ্গে

কনা লৈ উখি হায়বা
মসিনা মহেঙ্গে,
লাংতরুরবা মথোয়শিংদুদা উহনবসু ঙ্মরোইদবা মতৌদুনা
করি ঝল্লগনো?
খুৎশেমগী তান্তা
অমদি মহৌশা কৌবীনা শেমগৎলিবা শকয়েংসিদা!
তোপতোম্বা ঝল্লরুবা
মদুসু নন্তে ফজবদু লুপখিবগী
বাজরিবা ইরোলনুংগী মনিদু ঙাইরিঙৈদা।

অকনবদো নঙ নভে

অশোনবা নঙনা
নরিল ফুদোকা নাপল তৌরুরি,
নথৌনা করি লৈরদনা !
ননীং নখা তম্বসু ফঙলরোইদবা মী নঙবু
লাঞ্জং শেমগতুনা
লুচিংবা শকুনা
নথৌনাগী শক্তি উৎলি,
খঙজদ্রমানে নঙদি অপঙবনি
নথরাই পীরিবা অঙম্বদুনা
পেন্দ্রদুনা শাউরকপদা
নঙ উপাই শুকলৈ লৈরোই।

হল্লকখিনবা

ঈশিং চায়বীদ্রবা লৈকোলসিঙ্গী
লৈখোঙ শংলিবা মালিনি ঐদি,
মপু মাঙথ্রবা লৈকোলসিঙ্গী
হল্লকপা ঙাইরিবা মপুদুগী মধুরিনি।
লৈশক লৈচু তোঙাল তোঙাল্লবা মখলশিংগী
শকহৌ, লৈশক খেন্নরবা মীৎয়েং মখোয়গী
মনীং-তমদ্রবা বাকংশিং তান্নবা
পেন্নদবদু তন্ননবা মখোয়গী
পাউথাংলোইবু ওইরবা ঐনি!
শাংলু, ননীং তমজদ্রবসু
শিহুনি খঙনা খাঙখো,
লৈহি চুপ্পদ্রবা খোইমুশিংগী খোঙগুণ লীদুনা
হোইরকখিনি ননাক্তা লৈহি চুপ্পরনবা ঐনা,
পুন্নমকী অমুক্তং পেন্না য়েংজরগা
শকখিগে ঙংখিগে
প্রকৃতিগী য়েন্নীং-শৈশক,
হল্লকখিনবা মপু মাসু।

নোংমদি লাকখিনি

শকসি ঙ্গশৈসি ইনীং তম্মা তম্মা
অনৌবা পুঙ্গিরোলগী য়াকাইরোলনি,
চোকথরবা মীশিংবু খৌনা ওইহনত্ত্বনি।
হিংনীংবগী ময়োল চোংথ্রবা
মীরোলসিগী লৈবাকচাশিংনি,
তাহনগনু অমুক অকি তুজুংবা
অমদি লান
পোকহনগনু হিংনীংদবগী মখোয় লম্বেল
চোকথরক্লবশিং অসিনা
হৌরকখিনি পুন্নমক লোইশিনমীন্নবগী মতম,
সিমদি থৈদুনা থমখিসি।

চুমথাং তরেং

লাকখি হৌন্দুনা মপৈ মপৈ
চুমথাং তরেংকী ফিজংদু লিংসন্দুনা,
মশা লোংলকখিবা শক্লোন'দুনা
অকিবা মওংদা জগোইগুম শাথেক্লকখি।
মওল মওলসু শারকখি,
ঐ য়েংবা অগুম কিরকখি
য়েংলুদ্রগনা মাগী অকনবা খোঞ্জেলদুনা
রাষ্ট্রবা তাই ঐ!
থেদোজুনা চেঙ্গগেসু নীং-তন্নরোইদ্রবা ঐ
কিরসু য়েংখিবা তাই
মীং লাউথোজুনা।

তোপ-তোপ্পা মওং

মী মকোক ময়ামদু
ফলাদা থাংগজুনা লিলাম তৌরি,
অপঙবগী মকোকুনা ওয়দা
অশিংবগী মকোকুনা য়েত্তা
মথং মনাউ নায়না উশিনগীদমক !
শাংদোকপা ওম্বা তেনশিনবা ওম্বা মখুজুনা
ওন ওন্দুনা ললোম্বীবা মাগী করবারসি
ওম্বীংওই লৈরজ্জ মতমদা,
ওনগদৌরিনি মাদি !

থরাইনা

থরাইনা নুংশিনা শোম্মী
মতুং ইনগদবনি মাগী,
হকচাংসিনা লৈহৌনি
হেক হেক ফোঙনা হয়।
শীংনবা নস্তে
ঐবু কৈদৌদেইনো?
মাগা ঐগা লোইনবা য়ারোই
অমস্তা ওইরবসু ওসি
অশীবগা অহিংবগা নোংমা লাপথোক্ৰনি,
পুনবা য়ারবদি
করিগী বারুনি
ওসি থরাইসিনা হায়বদা
হকচাংসিনা খুদিংমক তৌরিদবু!

নোংমদি হায়গনি

ঐ নঙবু শুংথা থাজরোই
মীনম্বা হৈবনি খন্দুনা লৈগনি,
শাক্ষি ওইননবগী
লৈ-পরেং অমা ঙকশমদা হুকপীরবসু
পি মশীং নায়দনা
শিহুদুনা উৎলরুবসু
শুকখল খক্সোই নুংশিবগীনি।
থম্মোয়দুনা ঐগী থম্মোয়সিবু অমত্তা ওইহল্লরুবা
চাংয়েং তৌদুনা উৎলরুবদ-দা থাজগনি
মতম অদুদদি!

ময়েংউ

মীদু শা ওনত্রে
ফিজোল অমা হুকচিল্লুবদগী,
অকন অথৌসু মানত্রে ।
মাল্লীমথৈ ইচঙ থৌরে
মী মানবা খনগৎলগা মানা অমুক
ওৎ নৈরকই ।
য়োং তাৎকুম হিগৎপা, হিদবা, চোং-ফন তৌব মতৌসে য়েংউ ।
য়েংল য়েংলগা মানবা হেঙ্ককনি
মথৌসু পোংলকনি
লীচৎ হায়ববু বাঙাঙ খুদিংগী শক্কোন নায়রকনি,
নকশিল্লুরদি নঙদা
পীশক পিকশিল্লকনি
কনামত্তনা উবা ফঙদবা মশকুম ।

নিংথৌ শাব থিবা

হেক হেক মথি ফোঙলকপদো
উসিদি লৈরক থুন্নক্তা উখিদ্বে
লোৎব্রমানে তাম্দুনা ময়ুম ময়ুমদা,
নিংথৌ শাব মানবা অমা
ফিজোল অঙৌবা শেংলগা
সরক ময়াইদা খৌশাদুনা চোংলক্রে।
মথৌ শংলিবা অঙম্বা মানবদুনা
উম্বখক্তগী মালহন্নগা নিংথৌ শারি,
অখনবা মখোয়না পরাংদা বাংহন্নি
মী অমন্তনদি মনাদা হাপ্তে।

নীবা

হায়য়ু অপান্সা অমা
পীগনি ঐনা নঙগীবুদি,
থন্মোয়না নীবদি থন্মোয় অমা নত্ৰা?
অনি অনিবা মশজুগী
মশক মওংদু হোংদোকলোই,
মান্ন মান্নবা থিরকপনি
মদুদবু খঙউ।
লৈনা লৈগী মীনা মীগী
য়েংশিন্নবদি মীনা লাইনা যাদে,
নীবগী চন্নফমদি খঙউ।

ঐনা অমখক্তি থাজে

লেংদবনি হায়বা নুং অমদি থম্মোয়
পেথবা নায়
অহোংবা লৈ,
অকনবা মশকী হায়রোই ঐ !
নুংসু তুম্মী থম্মোয়সু পীক্ককই
মীৎয়েং মান্দবা ফিজংগী মরুমদা
মশক অমা তাজুনা উৎলি,
অদুবু ঐনা অমখক্তি থাজে
থম্মোয়দা থম্মোয়সি চাংদন্নদুনা কনবা অমসুং খাঙবা
অসিনা লেংগনদে,
অমুকসু পুক্রিং হোংহন্দনা ফাজিন্দুনা থম্মদুনি থাজবা ।

ঐ খঙই

ঐ খঙই নঙগী বারী
নঙনা কৈদৌঙৈদা লৌশিনবা লৈরৌই,
লৌগদবসু খঙই
মীরোল লীশিং লীশিং চৎত্রবা তুংদা
নৎত্রগা মীওইবনা অমত্তা লৈরৎত্রবা মতমদা
লৌগে নীংবা বারী নৎত্রা ?
শাগৎলিবা মচাক, মপুঙ ফাহল্লীবা মুত্তিশিং
থবাই পানবদগী পান্দবা পুন্নমকপু
করি তৌনগে নীংদনা,
মখোয়না নঙবু ইখঙদি খঙবীদনা !

করিগী খঙদে

চৎলুনে খোঙকাপ মশীং থিদুনা
শুকথিং থিংলোই,
ঙম্নী-মথৈ চৎলিদো নঙগী ওইজদোইনি
নঙনা খঞ্জরিদো ঐখোয়সু য়াগনি,
অদুগা সিমদি
পম্বুংফমদু য়ৌদ্রিফাওবদি হায়রকখিরোই।
চোকথরে হায়বা কান্দুদা
নথন্তনা লেকথদুনা তুখিবা মফমদুমদি
নঙগী ওইনা পীগনি, লেপন্নী শোয়দনা,
চেন্দুনা কল্পুরিবা পুন্নমজুদি নঙগী শাক্ষি লৈতে
মসিখস্তা খঙউ,
অশীবা মীনা খুদুপ তরুকখক নন্তনা কনবা লৈতে।

শক অমসুং মীংশেল

য়েংউ অকিবা পোক্ত্রিঙে
কল্পকপা, শুমহৎপনা কয়াং খুদিং মীতারিঙে
হিকথদ্রিঙে য়েংনীংনি,
কুরাংপান্না মনুংগী শক্ক শকওং তারক্ত্রিঙে,
নোংমদি ওনশিল্পকখিনি
শক্ক মী!
নথৌনা ফনা মীমাঙদা লেল্লরিঙে
মতমদু নাছোকখিনি খঙউ।
য়েংথিনহনবা, কল্পক্কহনবা
শকহেনবা শকহেনবী অমুক্তং ফজবগী শক চিল্লিঙে
নাপলসু কাহৌ,
মীসে কুইদে নঙ খঙলবা নংত্রা?

লাই হাৎসিরা মী হাৎসিরা

হায়য়ু অমদি
ঐ যাগে খনসু খল্লু,
ঐগী লীংজেল উৎলকদৌরিসে
পোকঙৈদগী উৎলক্কাবা খোঁনাদুনি
ঙমলোইদবসু মাল্লম্বা য়াই, শাউরকলোরা ?
ঐবু খঙবদি ফৈ
অশাউবনা শক্কোন কয়া ওল্লক্কা
তুমিল্লা লৈবা য়াররোইদবা ঐঙোন্দা
শীংনহন্নু, হৌরক্কনু, মীংয়েংদুনা মীথিন-চে ওইরক্কনু।
থোক থাক কয়ামদি কুইরে
লৈবাকসু, মীসু, তুমহল্লবা নংত্রো,
ঐদি য়েংবা বারেনে।
বামদি হায়গে
নথোয়না তৌরিদু লাইনা ইনশিনব্রা নংত্রগা মীনা ইনশিনব্রা
ময়েক শেংনা হায়দ্রদি তৌরক্কদৌরবনি।

লেম্মা মাঙলোই

উত্ত্রে ঐনা

মীনুংশি লৈতনা মীরেলশঙদুদা

মীশিং'দুবু অখৌবা থাঙনা থিন থিন্দুনা য়েংলিবা, ওৎখাইরিবা।

মখৌ শরু পাংথোক্লীবা মাগা

অশীবা মীশিংগদি ইখেন খেন্নদে,

শীদিবা মানা মখুং লেংবনি, রা ঙাঙবনি

লেংদ্রবা মখোয়দুনা খুল্লক্তবনি,

অশীবা মঙোন্দা পীগদৌরিবা মরালসে যাজনবগী শীরিবনি।

করিমত্তা মখুং হুঙ্কুরোইদবা জীবসিদা

হঞ্জিন হঞ্জিন লেম্মীবা, ফাঙ্কুনা য়েংলিবা মতৌসে,

মানা ওসিদি ওমলে

হয়েংদি মা শীনি

লাই ফক্তবশিংদুনা মঙোন্দা থিনবা মীথিন চৈদি

শীরবসু মথবাইদু ওন থোইনি,

মঙোন্দনা হেম্মা ওৎকনি।

শক্ৰোন নায়বনি

নঙগী ঙ্গশৈনা
পি শিঙ্কহনবা ঙমলোই ঐবু,
নঙগী কল্পবা নপাঙ্গল নথোনা দুনা
ঙকহনবা, কিহনবা ঙমলোই।
অকনবা নুংগী মুক্তিঁনি ঐসে
ইনবদা তুগদবা লৈতে,
মীরোল কয়াবু য়েংদুনা লৈখিগদবনি, লৈরক্কীবনি।
ঐসে শক্ৰোন নায়বনি
অরোনবা অফোঙবা অনীগী
অরাবা নুংঙাইবা খঙলক্কুবনি,
মতমগী ঙ্গচেলনা ঐবু খুং থেজুনা পুরিবনি।

ঙমজবা

নীংখিবা মশক অমা পুথোজুনা
নঙবু য়েকনি
খোঙ্গেইনবা যাওদনা,
নঙনা ঐবু পামজৈ হায়বগী
উৎননবসু হোৎননি
ঐমক্লা ঙসিদি।
তুংগী মীরোলদা নোংমা শোয়দনা
নঙ কনানো য়েংলকপদা
ঐবু নীংখিংনবা, কাউদনবা 'সিদংদি
ইখুংকী, থম্মোয়গী, চীনগী তশেং তশেংবা
থনমগনি।

করিগী সিদদি মীতাদ্রি

ইজং লৌফমনি

ইজং কনফমনি

সিদি শীনরিবা লানফমনি,

ইচীন মেনশিনখিবগী কাংলক্রিবা ইচীনসে

বাখলনা য়েব্ব য়েব্বগা মীংয়েং থল্লক্রীবা মূর্তি

হঞ্জিন হঞ্জিন নখোয়না য়েংউ

কৈসু নঙে কৈসু লৈতবনি,

করিগী সিদদি মীতাদ্রি!

খুদুম চনশিমীংদ্রি,

শা নখোয়না মী ওইরক্রদি

চৎলক্কনিদো মী ওইনা!

ঐদি খঙই

নখোয়না মীতাদ্রিসু ঐ উই।

সমাজসিগী বাকং লীশিং লীশিংনি

নীং তন্নীংই ঐথোয়
মীখা পোন্নজ্ঞে নোংমতা,
সিদা করিগী য়েব্বনি খল্লী
ঐথোয়সু হায়বা ওম্বগী হক লৈ।
চল্লা হিংলিবা মীচমশিংদা
ওনশিন্দুনা, ইজং তেমশিন্নরকপসিবু
লানগী তেঙ্গোল শেমগৎহনবা নৎত্রা?
শান্তী থুগাইবনি নথোয়দি
করি তৌরকত্রে লীশাং শীৎলকপসিদা,
শেমগৎলকত্রে অঙকপা মথোল মথোলগী নথোয়না,
অমত্তা নত্তে।
নথোয়না উহল্লকই তাইহুদ্রবা থোদোক লীশিং লীশিং
অমুকসু শেৎনহনবা নৎত্রা!

১০৮/ সমাজসিগী বাকং লীশিং লীশিংনি

মচা হাংতোকপীবা,
মমা-মপা ওইববুসু ওং নৈদুনা মরাল পীরগা হাংপা
সিদা নংত্রা।

মরোল মরোল নায়রকথবা থৌদোকশিংগী
থম্মোয় কাইবা, নীঙদোন পোম্বা, তাহন্নকখিবা পিগী
মচি মচিদা থোঞ্জেলখক্তগী
সমাজসিগী বাকং লীশিং লীশিংনি,
বাকংশিংদা অমুক্তসু পাউখোঙলক্তে
পেলহন্নকখিদি মীরোলসিদা,
তাহনবদনি সমাজসিগী বাকং লীশিং লীশিং!

MANIPUR UNIVERSITY



13850/Man

—ঃ লোইরবা :—



বুতুয়া ভোকা

শোষণ : পুই-মুম ১৯৫৯ ইং,

কৈলাশপাং মুক্তম টেলিফোন, ইন্ডিয়ান।

মই : মণিপুৰী প্রজেক্ট

হৌজিক ফাওবদা আইবদা কঙল্লাবা মন্যশিং

- ১) মণিপুৰ এলীয়েন ট্রেট এৱাৰ্ড ১৯৯১ ইং
- ২) কৰ্টি ডি. বি. কমিটিসন এণ্ড ওপনিং স্পেনিয়েল ট্রেট এৱাৰ্ড
১৯৯৩ ইং
- ৩) ডায়ড এলীয়েন নেসনেল এৱাৰ্ড ১৯৯৯ ইং
- ৪) ডায়ড গৌৰৱ নেসনেল এৱাৰ্ড ২০০০ ইং
- ৫) নোট ইষ্টন প্রে-মাইট এৱাৰ্ড ২০০১ ইং
- ৬) ডাঃ অমবেদকম ফেলোশিপ এণ্ড নেসনেল এৱাৰ্ড ২০০১ ইং
- ৭) মিণাটমেণ্ট ওফ কলচৰ, নিউ দিল্লী সিনিয়াম ফেলোশিপ
ইং ২০০১-০২ গী মনা
- ৮) সাহিত্য পট্টা, ২০০৩ ইং

আইবদা ফাওবদা লাইব্রেরি

- ১/২) মুখনি মৈচাক (উপন্যাস '৮০/৮১), ৩) হিন্দবদা (ড্রামা '৮১), ৪) হিন্দবদা
পুলি (ড্রামা '৮২), ৫) সুমগী ঈশৈ (ঈশৈ '৮২), ৬) নোৱলৈ নুংশিং
(ঈশৈ '৮৩), ৭) ন্যাকেল্লাবা প্যামেল (কাব্য '৮৪), ৮) কথোকাপা (ড্রামা '৮৪),
৯) মুখি মমি (ড্রামা '৮৫), ১০) খোঙল্লগী মমি (ড্রামা '৮৫), ১১) শোংলুম
পুবা (বায়ীমচা '৯১), ১২) শক্তম তৱেং (খোমজিনবা ড্রামা মচাশিং '৯২),
১৩) শক্তম মাপল (খোমজিনবা ড্রামা মচাশিং '৯২), ১৪) সমাজসিগী হাকং
লীশিং লীশিংনি (শৈব্ৰেং '৯৪), ১৫) নোৱলৈ নুংশিং (খোমজিনবা ঈশৈ '৯৫),
১৬) সনা লৈবাক (ড্রামা '৯৬), ১৭) হৈবোঙ মনুংগী ডিল (ড্রামা অহম পুনবা,
২০০০), ১৮) কিহ্মবদা শঙ্কল (ড্রামা '০১), ১৯) থম্মায়সু নুং ওল্লি (শৈব্ৰেং
'০২), ২০) থম্মায়সু লীশিংলক্তা (ঈশৈ '০৩), ২১) অচোয়বা লৈচল
(বায়ীমচা '০৪), ২২) ইন্ডিয়ান সল্লমি খোঙ লোৱে (উপন্যাস '০৫), ২৩) মৈব্ৰেং
মক অহম (বায়ীমচা '০৬) মণিপুৰী কমিটি ১/২/৩ ইপু কৈ ওইবা ('৯৪/৯৫/
'০৬)।